

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀರಂಗನಾಥಪಾದುಕಾಸಹಸ್ರ
|| ಅಗ್ರಮಣಿಮಾಲಾ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

ಶ್ರೀರಂಗನಾಥಪಾದುಕಾಸಹಸ್ರ

॥ ಅಗ್ರಮಣಿಮಾಲಾ ಸ್ತೋತ್ರಂ ॥

ಶ್ರೀಮಾಃ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

The *vedās* prostrate before the Lord's sacred feet and eulogize them. Swamy Nammaazvaar is seen as the *pādukais* of the Lord by the *vedās* during their time of adoration of the Lord's holy feet. The *vedams* hear the echo of *śrī pādukāsahasram* there under the *praṇavākṛti vimānam* of Lord *śrī raṅganātha*. The *vedās* recognize that *śrī pādukāsahasram* was composed by *trayyanta guru svāmi nigamānta deśikan* and get enraptured in listening to the 32 *slokams*, which form the beginning of each of the 32 *paddhatis*. *ācāryās* reveal that the recitation of this *mālā* (garland)/performance of *japam* of these 32 *slokams*, as a complete *stotram*, will be blessed with all auspiciousness — *śrīmān varadācāri sadagopan**.

ಸಂತಃ ಶ್ರೀರಂಗಪೃಥ್ವೀಶಚರಣತ್ರಾಣಶೇಖರಾಃ |

ಜಯಂತಿ ಭುವನತ್ರಾಣಪದಪಂಕಜರೇಣವಃ || ೧ ||

ವಂದೇ ವಿಷ್ಣುಪದಾಸಕ್ತಂ ತಮೃಷಿಂ ತಾಂಚ ಪಾದುಕಾಂ |

ಯಥಾರ್ಥಾ ಶಠಜಿತ್ಸಂಜ್ಞಾ ಮಚ್ಚಿತ್ತವಿಜಯಾದ್ಯಯೋಃ || ೨ ||

ವಂದೇ ತದ್ರಂಗನಾಥಸ್ಯ ಮಾನ್ಯಂ ಪಾದುಕಯೋರ್ಯುಗಂ |

ಉನ್ನತಾನಾಮವನತಿಃ ನತಾನಾಂ ಯತ್ರ ಚೋನ್ನತಿಃ || ೩ ||

ಭಜಾಮಃ ಪಾದುಕೇ! ಯಾಭ್ಯಾಂ ಭರತಸ್ಯಾಗ್ರಜಸ್ತದಾ |

ಪ್ರಾಯಃ ಪ್ರತಿಪ್ರಯಾಣಾಯ ಪ್ರಾಸ್ಥಾನಿಕಮಕಲ್ಪಯತ್ || ೪ ||

ಪ್ರಶಸ್ತೇ ರಾಮಪಾದಾಭ್ಯಾಂ ಪಾದುಕೇ ಪರ್ಯುಪಾಸ್ಮಹೇ |

ಆನ್ಮಶಂಸ್ಯಂ ಯಯೋರಾಸೀದಾಶ್ರಿತೇಷ್ಟನವಗ್ರಹಂ || ೫ ||

*For detailed meaning of this stotram, please visit www.sadagopan.org

ಅಧೀಷ್ಟೇ ಪಾದುಕಾ ಸಾ ಮೇ ಯಸ್ಯಾಃ ಸಾಕೇತವಾಸಿಭಿಃ |
ಅನ್ವಯವ್ಯತಿರೇಕಾಭ್ಯಾಮನ್ವಮೀಯತ ವೈಭವಂ || ೬ ||

ಪಾಹಿ ನಃ ಪಾದುಕೇ! ಯಸ್ಯಾಃ ವಿಧಾಸ್ಯ೯ ಅಭಿಷೇಚನಂ |
ಅಭಿಷೇಚನಿಕಂ ಭಾಂಡಂ ಚಕ್ರೇ ರಾಮಃ ಪ್ರದಕ್ಷಿಣಂ || ೭ ||

ಅಭಿಷೇಕೋತ್ಸವಾತ್ ತಸ್ಮಾತ್ ಯಸ್ಯಾ ನಿಯಾತನೋತ್ಸವಃ |
ಅತ್ಯರಿಚ್ಯತ ತಾಂ ವಂದೇ ಭವ್ಯಾಂ ಭರತದೇವತಾಂ || ೮ ||

ನಮಸ್ತೇ ಪಾದುಕೇ! ಪುಂಸಾಂ ಸಂಸಾರಾರ್ಣವಸೇತವೇ |
ಯದಾರೋಹಸ್ಯ ವೇದಾಂತಾ ವಂದಿವೈತಾಲಿಕಾಃ ಸ್ವಯಂ || ೯ ||

ಶೌರೇಃ ಶೃಂಗಾರಚೇಷ್ಟಾನಾಂ ಪ್ರಸೂತಿಂ ಪಾದುಕಾಂ ಭಜೇ |
ಯಾಮೇಷ ಭುಂಕ್ತೇ ಶುದ್ಧಾಂತಾತ್ ಪೂರ್ವಂ ಪಶ್ಚಾದಪಿ ಪ್ರಭುಃ || ೧೦ ||

ಅಗ್ರತಸ್ತೇ ಗಮಿಷ್ಯಾಮಿ ಮೃದ್ನಂತೀ ಕುಶಕಂಟಕಾಃ |
ಇತಿ ಸೀತಾಽಪಿ ಯದ್ವೃತ್ತಿಮಿಯೇಷ ಪ್ರಣಮಾಮಿ ತಾಂ || ೧೧ ||

ಶೌರೇಃ ಸಂಚಾರಕಾಲೇಷು ಪುಷ್ಪವೃಷ್ಟಿದಿವಶ್ಚ್ಯುತಾ |
ಪರ್ಯವಸ್ಯತಿ ಯತ್ರೈವ ಪ್ರಪದ್ಯೇ ತಾಂ ಪದಾವನೀಂ || ೧೨ ||

ಪಾಂತು ವಃ ಪದ್ಮನಾಭಸ್ಯ ಪಾದುಕಾಕೇಳಿಪಾಂಸವಃ |
ಅಹಲ್ಯಾದೇಹನಿರ್ಮಾಣಪರ್ಯಾಯಪರಮಾಣವಃ || ೧೩ ||

ಶ್ರುತೀನಾಂ ಭೂಷಣಾನಾಂ ತೇ ಶಂಕೇ ರಂಗೇಂದ್ರಪಾದುಕೇ! |
ಮಿಥಃ ಸಂಘರ್ಷಸಂಜಾತಂ ರಜಃ ಕಿಮಪಿ ಶಿಂಜಿತಂ || ೧೪ ||

ಉದರ್ಚಿಷಸ್ತೇ ರಂಗೇಂದ್ರಪಾದಾವನಿ! ಬಹಿರ್ಮಣೇಃ |
ಅಂತರ್ಮಣಿರವಂ ಶ್ರುತ್ವಾ ಮನೈ ರೋಮಾಂಚಿತಾಕೃತಿಃ || ೧೫ ||

ಮುಖಬಾಹೂರುಪಾದೇಭ್ಯೋ ವರ್ಣಾಃ ಸೃಷ್ಟವತಃ ಪ್ರಭೋಃ |
ಪ್ರಪದ್ಯೇ ಪಾದುಕಾಂ ರತ್ನೈರ್ವ್ಯಕ್ತವರ್ಣವ್ಯವಸ್ಥಿತಾಂ || ೧೬ ||

ಪ್ರಪದ್ಯೇ ರಂಗನಾಥಸ್ಯ ಪಾದುಕಾಂ ಪದ್ಮರಾಗಿಣೀಂ |
ಪದ್ಯೈಕನಿಯತಾಂ ತಸ್ಯ ಪದ್ಮವಾಸಾಮಿವಾಪರಾಂ || ೧೭ ||

ಬದ್ಧಾನಾಂ ಯತ್ರ ನಿತ್ಯಾನಾಂ ಮುಕ್ತಾನಾಮೀಶ್ವರಸ್ಯ ಚ |
ಪ್ರತ್ಯಕ್ಷಂ ಶೇಷಶೇಷಿತ್ವಂ ಸಾ ಮೇ ಸಿದ್ಧ್ಯತು ಪಾದುಕಾ || ೧೮ ||

ವಂದೇ ಗಾರುತ್ಮತೀಂ ವೃತ್ತಾ ಮಣಿಸ್ತೋಮೈಶ್ಚ ಪಾದುಕಾಂ |
ಯಯಾ ನಿತ್ಯಂ ತುಳಸ್ಯೇವ ಹರಿತತ್ವಂ ಪ್ರಕಾಶ್ಯತೇ || ೧೯ ||

ಹರಿಣಾ ಹರಿನೀಲೈಶ್ಚ ಪ್ರತಿಯತ್ನವತೀಂ ಸದಾ |
ಅಯತ್ನಲಭ್ಯನಿರ್ವಾಣಾಮಾಶ್ರಯೇ ಮಣಿಪಾದುಕಾಂ || ೨೦ ||

ಶೌರೇಃ ಶುದ್ಧಾಂತನಾರೀಣಾಂ ವಿಹಾರಮಣಿದರ್ಪಣಂ |
ಪ್ರಸತ್ತೇರಿವ ಸಂಸ್ಥಾನಂ ಪದತ್ರಾಣಮುಪಾಸ್ಮಹೇ || ೨೧ ||

ಕಲ್ಯಾಣಪ್ರಕೃತಿಂ ವಂದೇ ಭಜಂತೀಂ ಕಾಂಚನಶ್ರಿಯಂ |
ಪದಾರ್ಹಾಂ ಪಾದುಕಾಂ ಶೌರೇಃ ಪದ ಏವ ನಿವೇಶಿತಾಂ || ೨೨ ||

ಸೃಷ್ಟ್ವಾಂ ಭೂಮಾವನಂತೇನ ನಿತ್ಯಂ ಶೇಷಸಮಾಧಿನಾ |
ಅಹಂ ಸಂಭಾವಯಾಮಿ ತ್ವಾಮಾತ್ಮಾನಮಿವ ಪಾದುಕೇ! || ೨೩ ||

ಪ್ರಪದ್ಯೇ ಪಾದುಕಾರೂಪಂ ಪ್ರಣವಸ್ಯ ಕಲಾದ್ವಯಂ |
ಓತಂ ಮಿತಮಿದಂ ಯಸ್ಮಿನ್ನನಂತಸ್ಯಾಪಿ ತತ್ಪದಂ || ೨೪ ||

ಅಣೋರಣೀಯಸೀಂ ವಿಷ್ಣೋರ್ಮಹತೋಽಪಿ ಮಹೀಯಸೀಂ |
ಪ್ರಪದ್ಯೇ ಪಾದುಕಾಂ ನಿತ್ಯಂ ತತ್ಪದೇನೈವ ಸಮೀತಾಂ || ೨೫ ||

ಉದಗ್ರಯಂತ್ರಿಕಾಂ ವಂದೇ ಪಾದುಕಾಂ ಯನ್ನಿವೇಶನಾತ್ |
ಉಪರ್ಯಪಿ ಪದಂ ವಿಷ್ಣೋಃ ಪ್ರತ್ಯಾದಿಷ್ಟಪ್ರಸಾಧನಂ || ೨೬ ||

ಸೂಚಯಂತೀಂ ಸ್ವರೇಖಾಭಿರನಾಲೇಖ್ಯಸರಸ್ವತೀಂ |
ಅಲೇಖನೀಯಸೌಂದರ್ಯಾಮಾಶ್ರಯೇ ಶೌರಿಪಾದುಕಾಂ || ೨೭ ||

ಕಲಾಸು ಕಾಷ್ಠಾಮಾತಿಷ್ಠ ಭೂಮ್ನೇ ಸಂಬಂಧಿನಾಮಪಿ |
ಪಾದುಕಾ ರಂಗಧುರ್ಯಸ್ಯ ಭರತಾರಾಧ್ಯತಾಂ ಗತಾ || ೨೮ ||

ವಿಧೌ ಪ್ರವೃತ್ತೇ ಯದ್ಧ್ರವ್ಯಂ ಗುಣಸಂಸ್ಕಾರನಾಮಭಿಃ |
ಶ್ರೇಯಃ ಸಾಧನಮಾಮ್ನಾತಂ ತತ್ಪದತ್ರಂ ತಥಾಽಸ್ತು ಮೇ || ೨೯ ||

ಪ್ರತಿಷ್ಠಾಂ ಸರ್ವಚಿತ್ರಾಣಾಂ ಪ್ರಪದ್ಯೇ ಮಣಿಪಾದುಕಾಂ |
ವಿಚಿತ್ರಜಗದಾಧಾರೋ ವಿಷ್ಣುರ್ಯತ್ರ ಪ್ರತಿಷ್ಠಿತಃ || ೩೦ ||

ಪ್ರಪದ್ಯೇ ಪಾದುಕಾಂ ದೇವೀಂ ಪರವಿದ್ಯಾಮಿವ ಸ್ವಯಂ |
ಯಾಮರ್ಪಯತಿ ದೀನಾನಾಂ ದಯಮಾನೋ ಜಗದ್ಗುರುಃ || ೩೧ ||

ಉಪಾಖ್ಯಾತಾಂ ತಥಾತ್ವೇನ ವಸಿಷ್ಠಾದ್ಯೈರ್ಮಹರ್ಷಿಭಿಃ |
ಉಪಾಯಫಲಯೋಃ ಕಾಷ್ಠಾಮುಪಾಸೇ ರಾಮಪಾದುಕಾಂ || ೩೨ ||

|| ಇತಿ ಶ್ರೀರಂಗನಾಥಪಾದುಕಾಸಹಸ್ರ ಅಗ್ರಮಣಿಮಾಲಾ ಸ್ತೋತ್ರಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||